

പതിമൂന്നാം കേരള നിയമസഭ  
പതിനൊന്നാം സമ്മേളനം

നക്ഷത്ര ചിഹ്നമിടാത്ത  
ചോദ്യം നമ്പർ 4500

26.06.2014 ൽ മറുപടിക്ക്

'ഒരു താലൂക്കിൽ ഒരു കേന്ദ്രം' പദ്ധതി

**ചോദ്യം**

ശ്രീ. രാജു എബ്രഹാം :

**ഉത്തരം**

ശ്രീ. അനൂപ് ജേക്കബ്  
(ഭക്ഷ്യവും സിവിൽ സപ്ലൈസും  
ഉപഭോക്തൃസംരക്ഷണവും  
രജിസ്ട്രേഷനും വകുപ്പു മന്ത്രി)

(എ) റേഷൻ സാധനങ്ങളുടെ സംഭരണത്തിന് 'ഒരു താലൂക്കിൽ ഒരു കേന്ദ്രം' എന്ന പദ്ധതി പ്രഖ്യാപിച്ചിട്ടുണ്ടോ; വ്യക്തമാക്കുമോ;


(എ) 'ഒരു താലൂക്കിൽ ഒരു കേന്ദ്രം' എന്ന പേരിൽ ഒരു പദ്ധതി പ്രഖ്യാപിച്ചിട്ടില്ല. എന്നാൽ ഭക്ഷ്യസുരക്ഷാ നിയമം 2013 നടപ്പിലാക്കുമ്പോൾ കുറഞ്ഞത് മൂന്നുമാസത്തേയ്ക്കെങ്കിലും ആവശ്യമായ റേഷൻ സാധനങ്ങൾ സൂക്ഷിക്കുന്നതിനായി സംഭരണ ശാലകൾ ആവശ്യമാണ്. ഇതിനായുള്ള നടപടികൾ പുരോഗമിച്ചു വരുന്നു.

(ബി) റാന്നി താലൂക്കിൽ ഇതിനായി സ്ഥലം കണ്ടെത്തിയിട്ടുണ്ടോ; സ്ഥലം ഏറ്റെടുക്കുന്നതിന് എന്തെങ്കിലും തടസ്സങ്ങൾ നേരിട്ടിട്ടുണ്ടോ; എങ്കിൽ തടസ്സം നീക്കം ചെയ്ത് സ്ഥലം ഏറ്റെടുക്കുന്നതിന് സ്വീകരിച്ച നടപടി വിശദമാക്കുമോ;

(ബി) റാന്നി താലൂക്കിൽ ചേറുകോൽ വില്ലേജിൽ ബ്ലോക്ക് നം.5 ൽ റീസർവ്വെ നം.102/5 ൽ പെട്ട ഒരു ഏക്കർ 60 സെന്റ് വിസ്തീർണ്ണമുള്ള സ്ഥലത്തിൽ 50 സെന്റ് സ്ഥലം ഗോഡൗൺ നിർമ്മാണത്തിന് അനുയോജ്യമാണെന്ന് കണ്ടെത്തിയിട്ടുണ്ട്. ടി സ്ഥലം ഇപ്പോൾ ഇറിഗേഷൻ വകുപ്പിന്റെ അധീനതയിലുള്ളതാകയാൽ പൊതു വിതരണ വകുപ്പിന് കൈമാറാൻവേണ്ടി ആവശ്യമായ വിവരങ്ങൾ ഉൾപ്പെടുത്തി റിപ്പോർട്ടു സമർപ്പിക്കുവാൻ പത്തനംതിട്ട ജില്ലാ കളക്ടർ റാന്നി തഹസിൽദാറോട് ആവശ്യപ്പെട്ടിട്ടുണ്ട്.

(സി) ഏറ്റെടുത്ത വസ്തുവിൽ നിർമ്മാണ പ്രവർത്തനം ആരംഭിച്ചിട്ടുണ്ടോ; എങ്കിൽ നിർമ്മാണം പൂർത്തിയാക്കി എന്ന് പ്രവർത്തനം മാറംഭിക്കുമെന്ന് അറിയിക്കുമോ?

(സി) സ്ഥലം ലഭ്യമായിട്ടില്ലാത്തതിനാൽ നിർമ്മാണ പ്രവർത്തനം ആരംഭിച്ചിട്ടില്ല.

  
സെക്ഷൻ ഓഫീസർ